

فقیہ العصر حضرت مفتی رشید احمد صاحب کی رحلت

ابن الحسن عباسی

منگل چھڑی الجم' ۱۴۲۲ھ کو حضرت مولانا مفتی رشید احمد صاحب رحمہ اللہ نے انتقال فرمایا، ابھی ماہ رمضان میں حضرت مفتی محمد عاشق الہی صاحب بلند شہری ہم سے رخصت ہوئے تھے، اکابر ایک ایک کر کے اٹھتے جا رہے ہیں، دوچار جورہ گئے ہیں وہ بھی شمع آخر شب ہیں:

چراغ بجھتے چلے جا رہے ہیں سلسلہ وار
زمانہ کو دکھ رہا ہوں فسانہ ہوتے ہوئے

حضرت مفتی صاحب ۳ صفر ۱۴۲۲ھ (۲۶ ستمبر ۱۹۰۴ء) کو ضلع خانیوال کے ایک گاؤں اشرف کوٹ میں پیدا ہوئے۔ آپ کا آبائی وطن لدھیانہ مشرقی پنجاب تھا۔ ۱۴۲۵ھ میں انھوں نے دینی تعلیم کی ابتدائی اور ۱۴۲۷ھ میں دارالعلوم دیوبند سے فراغت حاصل کی۔ ان کے اساتذہ میں شیخ الاسلام مولانا حسین احمد مدینی، حضرت مولانا اعزاز علی، مولانا مفتی محمد شفیع صاحب اور مولانا محمد ادريس کاندھلوی رحمہم اللہ شامل ہیں۔

مدرسۃ العلوم بھینڈو (ضلع حیدر آباد) سے انھوں نے تدریسی زندگی کی ابتدائی اور ۱۴۲۷ھ سے ۱۴۲۹ھ تک آٹھ سال یہاں تدریسی خدمات انجام دیں، ۱۴۲۹ھ سے ۱۴۳۰ھ تک چھ سال دارالحدیث میڑھی سندھ میں پڑھایا۔ شوال ۱۴۳۱ھ میں دارالعلوم کراچی آئے اور ۱۴۳۲ھ تک آٹھ سال یہاں شیخ الحدیث رہے..... تقریباً ۲۰ سال صبح بخاری شریف کا درس دیا، اس درس کا کچھ حصہ ”ارشاد القاری“ کے نام سے چھپ کر اہل علم سے خراج تحسین حاصل کر چکا ہے۔

تدریس کے ساتھ آپ نے منصب افتاء بھی سنچالا، آپ کے فتاویٰ کا مجموعہ ”اسن الفتاویٰ“ کے نام سے آٹھ جلدیں میں چھپ چکا ہے اور شاید ہی ملک کا کوئی موقر دارالافتاء اس سے خالی ہو، اس کی کچھ جلدیں کی طباعت بھی باقی ہے۔

تدریس و افتاء کے ساتھ حضرت مفتی صاحب خانقاہوں کی بھی آبرو تھے، انھیں حضرت مولانا حسین احمد مدینی سے بیعت اور مولانا عبدالغنی پھولپوری سے اجازت بیعت و خلافت کا شرف حاصل تھا، انھوں نے ۱۴۳۲ھ کو ناظم آباد میں وار الافتاء والارشاد کی بنیاد رکھو اور تادم وفات تقریباً ۳۶ سال یہاں اصلاح و ارشاد کا بھی چراغ جلانے رکھا۔

حضرت مفتی صاحب کی زیارت اس وقت ہوئی جب شعور کا زمانہ شروع نہیں ہوا تھا، ناظم آباد، ان کی مسجد میں پہلی بار انہیں نہ پڑھتے دیکھا تھا اور ان کے سجدے کی وہیت و کیفیت اب تک ذہن پر نقش نہیں ہے، اس وقت میری عمر آٹھ دس سال ہی ہو گئی، ان کی سوار ”انوار الرشید“ طالب علمی کے ابتدائی زمانے میں پڑھی اور دل و دماغ نے اس کا اثر قبول کیا، ان کی کئی مجلسوں میں شرکت کے موقع بھی ملے اور محسوس ہوا کہ:

اللہ اگر توفیق نہ دے انسان کے بس کا کام نہیں
فیضانِ محبت عام کہی، عرفانِ محبت عام نہیں

تاثیر بیان کے لیے معلوم نہیں کیا کیا شرطیں واوصاف بیان کیے جاتے ہیں..... مفتی صاحب کو دیکھا اور سن، سید حسی سادہ باتیں ارشاد فرماتے، ان کی باتوں میں نہ منطق و فلسفہ بگھارا گیا ہوتا، نہی عرف عام کا گھن گرج والا زور بیان، وہ نرم دم گفتگو میں الفاظ کا تنغیق تلفظ جگا کر سامیعنی کو روحا نیت کے ایک جہاں سے آشنا کر دیتے اور کئی سننے والوں کی کایا پلٹ ہو جاتی، ان کے مواعظ کا بنیادی محور ترک مکرات ہوا کرتا، بلاشبہ ان کے مواعظ سننے اور پڑھنے والے ہزاروں کی تعداد میں ایسے ہیں جنہوں نے گناہ ترک کیے، رسومات کی زنجیریں توڑیں،

شریعت کے ساتھے میں اپنے شب و روز ڈھالے اور یوں ان کی زندگیوں کی بخوبی میں عمل صالح کی فصلیں لہلہانے لگیں۔ یہ سب اس لیے کہ مفتی صاحب کا تعلق عشق بلا خیز کے اس قافلہ سخت جان سے تھا جس کے دشمن دور میں نظر آئے والا جنون خرد کو سکھا دیتا ہے رہ و رسم کار سازی!

علم و عمل، اخلاص و للہیت، توکل اور استغنا کی طرح افراد سازی کا وصف بھی اکابر علمائے دیوبند میں قدرے مشترک کے طور پر پایا جاتا ہے لیکن جن حضرات نے افراد سازی کی طرف خاص توجہ دی، یہ دیکھے بغیر کہ کون کس کا، کہاں کا ہے۔ ایسے بزرگوں کی تعداد کچھ زیادہ نہیں، اولاد و احفاد اور خویش و اقارب کی اصلاح و تربیت کا جذبہ توکم و بیش ہر کسی میں ہوتا ہے اور وہ اپنی جگہ ضروری بھی ہے لیکن اس مخصوص دائرے سے نکل کر افراد کی صلاحیتوں کو اجاگر کرنے، ان کے لیے پلیٹ فارم مہیا کرنے اور انہیں کام میں لگانے کی طرف بعض اکابر نے خصوصی توجہ دی، ان میں حضرت مفتی صاحب بھی ہیں، انہوں نے اپنی تربیت و رہنمائی میں علماء کی ایک جماعت تیار کی، جس نے مفتی صاحب کی زندگی ہی میں نہ صرف ان کا مشن چلایا بلکہ بڑھایا بھی!

عمر کی ستر منزلیں گذرنے کے بعد انسان گوشہ آرام و سکون کو ترجیح دینے لگتا ہے لیکن مفتی صاحب اس عمر میں جہاد اور مجاہدین کی نصرت کے لیے میدان میں آئے اور ان کا دار الافتخار مجاہدین اسلام کا مرکز بن گیا، انہوں نے پاکستان میں امارت اسلامیہ افغانستان کی سب سے پہلے مؤثر حمایت کی، طالبان کی اسلامی حکومت سے مالی تعاون کے لیے "الرشید ٹرست" کے نام سے ایک وقف ادارہ قائم کیا اور دیکھتے ہی دیکھتے وہ عالم اسلام کا بڑا اور افغانستان کا سب سے بڑا فناہی ادارہ بن کر دشمن کی نظر و میں کھلنے لگا، مختلف شعبوں میں بھرپور تعاون کے ساتھ ایک عرصہ تک اس ٹرست سے افغانستان میں تین لاکھ افراد کو یومیہ غذا بھی فرہم کی جاتی رہی، مفتی صاحب نے اپنی ساری جمع پوچھی بھی اس ادارے کے لیے وقف کردی تھی۔

افغانستان کی صحیح صور تحوال اور طالبان کے لظم حکومت کی برکات سے پاکستانی عوام کو آگاہ کرنے کے لیے انہوں نے ہفت روزہ "ضرب مومن" نکالا جو بڑی مختصر مدت میں پاکستان کا ایک کثیر الاشاعت ہفت روزہ بن گیا، اس طرح انہوں نے خاک کی آنکھوں میں تسبیح و مناجات اور رفت افلاک میں تکمیر مسلسل دونوں کو جمع کیا۔

بعض امور میں حضرت مفتی صاحب کے مخصوص طریقہ کار سے اختلاف تو کیا جاسکتا ہے لیکن ان کے خلوص و للہیت پر انگشت نمائی کی عنیاں نہیں، اس بات کا وہ خود بھی اعلیٰ فرمایا کرتے تھے کہ وہ ہر کام دین کی مصلحت و فائدہ کو پیش نظر کھ کر کرتے ہیں، اگرچہ اس کے طریقہ کار سے کسی کو اختلاف ہو سکتا ہے، انہوں نے بڑی شان اور استغنا والی زندگی گزاری اور خودی میں ڈوب کر ضرب کلیم پیدا کی، بچپن میں دینی تعلیم کے لیے سفر کے دوران کسی عصری تعلیم یافتہ نے ان سے کہا تھا کہ دینیات پڑھ کر کیا کرو گے، ملابن کر بیکار بنو گے؟ حضرت مفتی صاحب فرماتے تھے:

"اگرچہ یہ جنگلیں صاحب آج مجھے دیکھتے تو پہنچا کہ کون بے کار ہے، الحمد للہ، اللہ تعالیٰ نے دنیا میں آرام و راحت کے سب سامان فراہم فرمائے ہیں اور نوابوں کی سی زندگی بسر کر رہا ہوں، عزت و منصب عطا فرمایا اور سب سے بڑی بات یہ کہ سکون قلب کی دولت نصیب ہے جو کسی جنگلیں کو خواب میں بھی میسر نہیں آسکتی، اللہ تعالیٰ ان کی مغفرت فرمائیں۔"

ان کی قابل رشک زندگی دیکھ کر تمنا ہوتی کہ:

اے بادبیانی! مجھ کو بھی عنایت ہو

خاموشی و دل سوزی، سر مستی و رعنائی

اللہ تعالیٰ ان کے درجات بلند فرمائے اور ان کے تیار کردہ افراد کو ان کا مشن چلانے اور بڑھانے کی توفیق عطا فرمائیں۔